

# Shiva Stotram Telugu

పశూనాం పతిం పాపనాశం పరేశం  
గజేంద్రస్య కృత్తిం వసానం వరేణ్యమ్ |  
జటాజూటమధ్యే స్ఫురద్ధాంగవారిం  
మహాదేవమేకం స్మరామి స్మరారిమ్ || ౧ ||

మహేశం సురేశం సురారాతినాశం  
విభుం విశ్వనాథం విభూత్యంగభూషమ్ |  
విరూపాక్షమింద్వర్కవహ్నిత్రినేత్రం  
సదానందమీడే ప్రభుం పంచవక్త్రమ్ || ౨ ||

గిరీశం గణేశం గళే నీలవర్ణం  
గవేంద్రాధిరూఢం గుణాతీతరూపమ్ |  
భవం భాస్వరం భస్మనా భూషితాంగం  
భవానీకలత్రం భజే పంచవక్త్రమ్ || ౩ ||

శివాకాంత శంభో శశాంకార్థమౌళే  
మహేశాన శూలిన్ జటాజూటీధారిన్ |  
త్యమేకో జగద్వ్యాపకో విశ్వరూపః  
ప్రసీద ప్రసీద ప్రభో హర్షరూప || ౪ ||

పరాత్మానమేకం జగద్భీజమాద్యం  
నిరీహం నిరాకారమోంకారవేద్యమ్ |  
యతో జాయతే పాల్కతే యేన విశ్వం  
తమీశం భజే లీయతే యత్ర విశ్వమ్ || ౫ ||

న భూమిర్న చాపో న వహ్నిర్న వాయు-  
-ర్న చాకాశమాస్నే న తంద్రా న నిద్రా |  
న గ్రీష్మా న శీతం న దేశో న వేషో  
న యస్యాస్తి మూర్తిస్తిమూర్తిం తమీడే || ౬ ||

అజం శాశ్వతం కారణం కారణానాం  
శివం కేవలం భాసకం భాసకానామ్ |  
తురీయం తమఃపారమాద్యంతహీనం  
ప్రపద్యే పరం పావనం ద్వైతహీనమ్ || ౭ ||

నమస్తే నమస్తే విభో విశ్వమూర్తే  
నమస్తే నమస్తే చిదానందమూర్తే |  
నమస్తే నమస్తే తపోయోగగమ్యే  
నమస్తే నమస్తే శ్రుతిజ్ఞానగమ్యే || ౮ ||

ప్రభో శూలపాణే విభో విశ్వనాథ  
మహాదేవ శంభో మహేశ త్రినేత్ర |  
శివాకాంత శాంత స్మరారే పురారే  
త్వదన్యో వరేణ్యో న మాన్యో న గణ్యః || ౯ ||

శంభో మహేశ కరుణామయ శూలపాణే  
గౌరిపతే పశుపతే పశుపాశనాశిన్ |  
కాశీపతే కరుణయా జగదేతదేక-  
-స్త్యం హంసి పాసి విదధాసి మహేశ్వరోఽసి || ౧౦ ||

త్వత్తో జగద్భవతి దేవ భవ స్మరారే  
త్వయ్యైవ తిష్ఠతి జగన్ముడ విశ్వనాథ |  
త్వయ్యైవ గచ్ఛతి లయం జగదేతదీశ  
లింగాత్మకే హర చరాచరవిశ్వరూపిన్ || ౧౧ ||

ఇతి శ్రీమత్పరమహంస పరివ్రాజకాచార్య శ్రీమచ్ఛంకరాచార్య విరచితం  
వేదసార శివ స్తోత్రం సంపూర్ణమ్ |